

पत्र सूचना शाखा
सूचना एवं जनसम्पर्क विभाग, उ०प्र०

राज्यपाल ने गुरु नानक जयन्ती की बधाई दी

लखनऊ: 24 नवम्बर, 2015

उत्तर प्रदेश के राज्यपाल श्री राम नाईक ने गुरु नानक जयन्ती एवं कार्तिक पूर्णिमा के अवसर पर समस्त प्रदेशवासियों को हार्दिक शुभकामनाएँ प्रेषित करते हुए उनके मंगलमय जीवन की कामना की है।

राज्यपाल ने अपने बधाई संदेश में कहा है कि गुरु नानक की शिक्षाएं सिख धर्म के साथ ही सभी धर्मों के लिए अनुकरणीय हैं। उनकी शिक्षाएं हमें समाजोत्थान के लिए प्रेरित करती हैं। उन्होंने कहा कि हमारे देश में सभी पर्वों का अपना विशेष सांस्कृतिक एवं आध्यात्मिक महत्व है। हमें अपनी सांझी संस्कृति को बनाये रखते हुए देश एवं प्रदेश के विकास में सहयोग करना चाहिए।
